

یہ آکاش وانی سرینگر ہے ۔

اب آپ سید مبشر رُفاعی سے خبریں سننے
پہلے اہم خبروں کی سُرخوں پر ایک نظر۔

21/05/2025

07.40 PM

ہیڈ لائنز

*..... آپریشن سندور سے متعلق بھارت کی سفارتی روابط کی مہم شروع // پہلا وفد 5 ممالک کے دورے پر روانہ۔

*..... لیفٹنٹ گورنر نے سرحدی شیلنگ سے فوت ہونے والوں کے قریبی لواحقین کو سرکاری نوکری دینے کا کیا اعلان۔

*..... آئی جی پی کشمیر نے امرناتھ یاترا 2025 اور آئندہ محرم کے سلسلے میں سلامتی انتظامات کا لیا جائزہ۔

اور

*..... جمونو کشمیر میں گرم لہر سے بچنے کے لئے ضروری ایڈوائزی جا ری۔

سفارتی مہم

آپریشن سندور سے متعلق بھارت کی سفارتی روابط کی مہم شروع ہو گئی ہے۔ اس سلسلے میں جنتا دل یونائیٹڈ کے رکن پارلیمان سنجے کمار جھا کی قیادت والا، پہلا وفد آج 5 ممالک کے دورے پر روانہ ہو گیا۔

یہ وفد انڈونیشیا، ملیشیا، جمہوریہ کوریا، جاپان اور سنگا پور جاکر ہر طرح کی دہشت گردی سے نمٹنے کے لئے ملک کے پختہ عزم کو اجاگر کرے گا۔

ایک اور وفد شیوسینا کے ممبر پارلیمنٹ شری کانت شنڈے کی قیادت میں متحدہ عرب امارات، کا دورہ کرے گا۔ Sira Leone لائبریا، جمہوریہ کانگو اور

آپریشن سندور سے متعلق اس سفارتی مہم کے لئے سبھی جماعتوں کے ارکان پر مشتمل کل 7 وفود تشکیل دیئے گئے ہیں، جو مجموعی طور پر 32 ممالک کا دورہ کریں گے۔

سندور

اپریل کے پہلگام حملے کے رد عمل میں بھارت نے جو آپریشن سندور عمل میں لایا، اُس کی 22 کامیابی پر سماج کے مختلف طبقوں سے تعلق رکھنے والے لوگوں نے الگ الگ انداز میں اپنے خیالات کا اظہار کیا ہے۔

آکاش وانی نیوز سرینگر کے ساتھ بات کر تے ہوئے جموں کے ایک سرکردہ ادیب پروفیسر لنت کمار منگوترا نے اپنے تاثرات کا یوں اظہار کیا۔

ترنگا ریلی

آپریشن سندور اور بھارتی فوج کے جوانوں کی شجاعت کا جشن منانے کے لئے ترنگا ریلیوں کا سلسلہ لگا تا رہا ہے۔ ریاستی ضلع کے کٹرہ قلعے میں آج ایک بڑی ترنگا ریلی نکالی گئی۔

ریلی کی قیادت رکن پارلیمان جگل کشور شرما نے کی، جس میں شامل لوگ حب الوطنی اور اتحاد کے جذبے سے سرشار نظر آئے۔

پرم ویر

آپریشن سندور کی کامیابی پر قوم، ہتھیار بند فوج کو خراج تحسین پیش کر رہی ہے۔ آکاشوانی نیوز نے بھی بہادر فوجی جوانوں کو خراج پیش کرنے کا سلسلہ شروع کیا ہے۔

آج ہم پرم ویر چکر ایوارڈ یافتہ میجر بشیار سنگھ کو یاد کر رہے ہیں۔ پیش بے ہمارے دلی کے نمائندے کی یہ رپورٹ۔

LG

لیفٹنٹ گورنر منوج سنہا نے پاکستان کی حالیہ شیلنگ کے نتیجے میں جاں بحق ہونے والے افراد کے قریبی لواحقین کو سرکاری نوکری دینے کا اعلان کیا ہے۔ وہ آج پونچھ ضلع کے دورے پر تھے جہاں انہوں نے شیلنگ میں جان گنوانے والے قریبی اہل خانہ سے ملاقات کی۔

متاثرہ کنبونکی مناسب باز آباد کاری کو اپنی اولین ترجیح بتاتے ہوئے منوج سنہا نے کہا کہ انکی انتظامیہ جمونو کشمیر میں انفرادی اور اجتماعی قسم کے بنکر تعمیر کرنے کی کوششیں وسیع کر رہی ہے۔

لیفٹنٹ گورنر نے کہا کہ پونچھ کے عوام شاباشی کے مستحق ہیں، جن کی ہمت نے سکیورٹی فورسز کے جوانوں کے حوصلوں کو مضبوطی بخشی۔

ایل جی نے گردوارہ، ڈیرا، سنت پورا، ننگالی، احب میں بھی حاضری دی۔ انکے ہمراہ چیف سیکریٹری اٹل ڈلو اور دیگر سینئر حکام بھی تھے۔ لیفٹنٹ گورنر نے بعد میں راجوری کے نو شہرہ سیکٹر میں بھی فوجی جوانوں کے ساتھ راست ملاقات کی۔

دہشت گردی دن

بھارت میں آج دہشت گردی مخالف دن منایا جاتا ہے۔ یہ دن سابق وزیر اعظم راجیو گاندھی کی برسی کے ایک خود کش بمبار نے قتل کیا LTTE پر منایا جاتا ہے، جنہیں 1991 میں آج ہی کے روز چنی میں تھا۔

دہشت گردی مخالف دن کے موقع پر // معاشرے اور قوم پر // دہشت گردی اور تشدد کے منفی اثرات کے بارے میں، عوام میں بیداری پیدا کی جاتی ہے۔

نائب ڈر جمہوریہ جگدیپ دھنکڑ نے آج گوا میں کئی پروجیکٹوں کا افتتاح کرنے کے موقع کہا کہ بھارت نے پہلے گام حملے کے رد عمل میں پاکستان کو جو مثالی جواب دیا، وہ پوری دنیا کے لئے ایک مضبوط پیغام ہے۔

اطلاعات و نشریات کے مرکزی وزیر مملکت ڈاکٹر ایل مرگن نے اس دن کے موقع پر اپنے ایک پیغام میں کہا کہ آپریشن سندور کی ورت میں بھارت نے دہشت پسندی کے خلاف فوری رد عمل اور امن و ہم آہنگی کی سمت میں اپنے عزم کا اظہار کیا ہے۔

پردیش کانگریس کی جانب سے ڈاک بنگلہ اننت ناگ میں بلیدان دوس کے سلسلے میں منعقدہ ایک تقریب کے دوران پہلگام حملے کے شہیدوں کو یاد کیا گیا۔

اس موقعے پر سابق وزیر اعظم راجیو گاندھی کو اُن کی 34 ویں برسی پر زبردست خراج عقیدت ادا کیا گیا۔ ہمارے نمائندے ڈاکٹر رشید کے ساتھ بات کر تے ہوئے پردیش کانگریس ڈاکٹر طارق حمید قرہ نے کہا۔

NC

نیشنل کانفرنس کی مجلس عاملہ کا اجلاس آج سرینگر میں پارٹی کے ڈاکٹر فاروق عبداللہ کی دارت میں منعقد ہوا۔ اجلاس میں جموں و کشمیر کی موجودہ سیاسی و انتظامی صورتحال، عوامی مسائل، پارٹی سرگرمیوں اور تنظیمی امور کے علاوہ پارٹی کے مستقبل کے لائحہ عمل پر تبادلہ خیال کیا گیا۔

اجلاس میں پارٹی کے نائب ڈاکٹر عمر عبداللہ، جنرل سیکریٹری علی محمد ساگر، معاون جنرل سیکریٹری ڈاکٹر شیخ مطفی کمال // اچے کمار سدھوترا، قمر علی آخون اور جموں و کشمیر نیز لداخ سے تعلق رکھنے والے مجلس عاملہ کے ممبران نے شرکت کی۔

پارٹی کی ورکنگ کمیٹی نے متفقہ طور پر 7 قرار دادیں منظور کیں۔ اس موقعے پر 2 منٹ کی خاموشی اختیار کر کے پہلگام حملے کے مہلکین کو خراج عقیدت ادا کیا گیا۔

جنتا دل

جنتا دل یونائیٹڈ جموں و کشمیر سے تعلق رکھنے والے ضلع سرینگر کے سبھی پارٹی ورکروں کی ایک میٹنگ آج سرینگر میں منعقد ہوئی میٹنگ کی دارت پارٹی کے جموں و کشمیر کے ڈاکٹر جی ایم شاہین نے کی، جس میں سرحدی علاقوں میں پختہ بنکر تعمیر کرنے کا زور دیا مطالبہ رکھا گیا ۔

IGP

آئی جی پی کشمیر وی کے بردی نے آج پولیس کنٹرول سرینگر میں آنے والی شری امر نا تھ جی یاترا // اور آئندہ محرم الحرام کے سلسلے میں کئے جا رہے سکیورٹی انتظامات کا جائزہ لیا۔

آئی جی پی کشمیر نے افسروں کو ضروری مقامات پر سی سی ٹی وی کیمرے نصب کرنے کی ہدایت دیتے ہوئے حساس مقامات پر اضافی نفری تعینات کرنے کی تلقین کی۔

میٹنگ میں پولیس کے کئی سینئر حکام بھی موجود تھے، جنہوں نے آئی جی پی کو یاترا کے احسن انعقاد کے لئے کی جا رہی سکیورٹی تیاریوں کے بارے میں تفصیلی جانکاری دی۔

بریک

یہ خبریں آپ آکاشوانی سرینگر سے سُن رہے ہیں۔

پر بھی سماعت کر سکتے ہیں۔ DTH اور AIR خبریں آپ آکاشوانی کی موبائل ایپلیکیشن نیوز آن

حج

جموں و کشمیر حج کمیٹی نے حالیہ حالات کے تناظر میں منسوخ ہوئی حج پروازوں کا نیا شیڈول جا ری کیا ہے۔ شیڈول کے مطابق جن عازمین کو 7 مئی کو روانہ ہونا تھا، وہ اب 25 مئی کو سفر محمود پر روانہ ہونگے۔

مئی کو روانہ ہونے والی 2 پروازیں اب 27 اور 28 مئی کو سعودی عرب کے لئے اڑان بھریں گی۔ اسی 8 طرح سے 9 اور 10 مئی کے عازمین 30 مئی کو حج بیت اللہ کے لئے رخصت ہونگے۔ 11 اور 12 مئی کے 2 جہاز اب 31 مئی کو پرواز کریں گے۔

نئے شیڈول کے بارے میں جموں و کشمیر حج کمیٹی کے ایگزیکٹو آفیسر ڈاکٹر شجاعت احمد قریشی نے آکاشوانی نیوز سرینگر کے ساتھ بات کرتے ہوئے کہا۔

ستیش شرما

خوراک، سیول سپلائز اور ٹرانسپورٹ کے وزیر ستیش شرما نے کہا ہے کہ موجودہ سرکار شفافیت اور جواب دہی کے ساتھ عوامی شکایات کے بروقت نپٹارے کے لئے پُر عزم ہے۔

وزیر آج سرینگر میں، اُن سے ملنے آئے، کئی عوامی وفود سے بات کر رہے تھے۔ اُن سے ملنے والوں میں جموں و کشمیر آرٹھی سی اور محکمہ خوراک و سیول سپلائز کے سابق ملازمین نیز گاندر بل ضلع سے آیا ہوا ایک وفد شامل تھا۔

ACB

جموں و کشمیر کے انسداد رشوت ستانی بیورو نے فوڈ اینڈ سیول سپلائز محکمے میں بطور انچارج سٹور کیپر کام کرنے والے اعجاز احمد بٹ نامی ملازم کے خلاف مالی بے ضابطگی کا ایک معاملہ درج کیا ہے۔

بیورو نے کہا ہے کہ چھان بین کے بعد یہ بات سامنے آئی ہے کہ سوپور کے رہنے والے اس سٹور کیپر نے آمدنی سے زیادہ اثاثے جمع کئے ہیں۔

گرم لہر

جموں و کشمیر مینگر می کی شدت میں اضافے اور اسکے نتیجے میں جا ری کئے گئے الرٹ کے تناظر میں فائر اینڈ ایمر جنسی سروسز کمانڈ سرینگر نے اس موسمی ورتحال کے دوران آتشزدگیوں کے واقعات اور جان و مال کے نقصان سے بچنے کے لئے تیاری کی حالت میں رہنے کے احکامات جاری کئے ہیں۔

اس بارے میں فائر اینڈ ایمر جنسی سروسز کشمیر کے اسسٹنٹ ڈائریکٹر ڈاکٹر عاقب حسین میر نے آکاشوانی نیوز سرینگر کو بتایا۔

موجودہ گرم لہر اور موسمی ورتحال کے بارے میں سرینگر میں محکمہ موسمیات کے ڈائریکٹر، ڈاکٹر مختار احمد نے آکاشوانی نیوز سرینگر کو بتایا۔

وادی کے الگ الگ اضلاع کے ڈپٹی کمشنروں نے بھی گرم لہر سے بچنے کے لئے عوام کو احتیاط برتنے کی صلاح دی ہے۔

چائے

آج چائے کا بین الاقوامی دن ہے۔ چائے ایک ایسا مشروب ہے جسے دنیا بھر میں پسند کیا جاتا ہے اور شوق سے پیا جاتا ہے۔

میں ایک سرکردہ چائے کمپنی کے جنرل Ooty اس دن کے بارے میں تامل ناڈو کے نے آکاشوانی نیوز سرینگر کو بتایا۔ Vardharajan منیجر

نشہ مکت ابھیان

نشہ مکت بھارت ابھیان کے تحت سماج کو منشیات کی لعنت سے چھٹکارا دلانے کیلئے ملک بھر میں ہر سطح پر کوششیں جاری ہیں۔ وزیر اعظم نریندر مودی کا پیغام۔

جموں کشمیر میں نوجوانوں کو اس لت سے دور رکھنے کیلئے درکار اقدامات کے ضمن میں کشمیر یونیورسٹی کے میڈیا ایجوکیشن ریسرچ سینٹر کی اسسٹنٹ پروفیسر ڈاکٹر افسانہ رشید نے آکاشوانی نیوز سرینگر سے بات کرتے ہوئے کہا ۔

پولیس

منشیات کے خلاف اپنی مہم کو جاری رکھتے ہوئے پلوامہ پولیس نے آج مزید تین سمگلروں کو گرفتار کر لیا ہے۔ اونتی پورہ پولیس نے بھی 2 منشیات فروشوں کو پکڑ لیا ہے۔ پکڑے گئے سمگلروں سے منشیات کی کچھ مقدار برآمد کی گئی ہے۔

اس دوران اونتی پورہ پولیس نے چوری کے ایک معاملے کو محض 12 گھنٹوں میں حل کر کے 3 افراد کو گرفتار کر لیا ہے۔ انکے قبضے سے چوری کیا گیا ایک آٹو رکشہ بھی برآمد کیا گیا ہے۔

قومی

میں اس سال مارچ کے مہینے میں 14 لاکھ ارکان کا اضافہ ہوا (EPFO) ملازمین کی پرووڈنٹ تنظیم ہے۔ یہ فروری 2025 کے مقابلے میں ممبروں کے اندراج میں 2 اعشاریہ 2 فر تین فی 100 زیادہ ہے۔

میزورام // بھارت کی پہلی ایسی ریاست بن گئی ہے، جہاں لوگوں کے 100 فی 100 تعلیم یافتہ ہونے کا اہم سنگ میل حاصل کیا گیا ہے۔ تعلیم کے مرکزی وزیر دھرمیندر پردھان نے میزورام کے عوام کو اس تاریخی دہائی پر مبارکباد دی ہے۔

برطانیہ نے غزہ کی ابتر صورتحال کے تناظر میں اسرائیل کے ساتھ تجارتی مذاکرات معطل کر دیئے نے غزہ میں اسرائیل کی فوجی کارروائی کو David Lammy ہیں۔ برطانیہ کے خارجہ سیکریٹری انسانیت سوز قرار دیا ہے۔

موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران کہیں کہیں پر گرج چمک کے ساتھ ہلکی بارش کا امکان ہے۔

سرینگر میں آج دن کا زیادہ سے زیادہ درجہ حرارت 32 ڈگری جبکہ کل رات کا کم سے کم درجہ حرارت 16 ڈگری سیلسیوس ریکارڈ کیا گیا۔

جموں میں آج دن کا زیادہ سے زیادہ درجہ حرارت 41 اعشاریہ 4 ڈگری سیلسیوس جبکہ کل رات کا کم سے کم درجہ حرارت 28 ڈگری سیلسیوس تھا۔